



## Miżura 4 – Investimenti f'Assi Fiżiċi

Sotto Miżura 4.1 – Appoġġ għall-Investimenti f'Azjendi Agrikoli

### Sfond

Din is-sotto miżura se tipprovdi għall-investment fir-razzett bil-għan li ttejjeb il-prestazzjoni globali u s-sostenibbiltà tal-azjendi agrikoli.

L-għan tas-sotto miżura huwa li tappoġġja l-investment f'sistemi u tagħmir kosteffettiv u ambjentalment effiċjenti mmirati lejn l-immaniġġjar tal-ħamrija, magħqad tal-ilma, l-użu tal-enerġija rinnovabbli, il-ġestjoni tal-iskart, it-titjib fl-effiċjenza fil-kontroll tal-fertilizzanti u l-pestiċidi. L-appoġġ se jkun immirat ukoll lejn il-produttività mtejba fl-azjendi jew f'setturi speċifiċi soġġetti għall-adattament tat-tekniki u tas-sistemi tal-biedja li mhumiex ta' ħsara għall-ambjent. Din l-istrateġija hija mmirata lejn il-kompetittività u s-sostenibbiltà ambjentali bħala l-ewwel prijoritajiet li jikkontribwixxu għal benefiċċji għal oqsma ta' prijorità kollha.

### Tip ta' Appoġġ

Għotjiet (*grants*) se jiġu pprovduti bħala appoġġ għal din is-sotto miżura

### Spejjeż Eligibbli

It-Tip ta' Appoġġ eligibbli taħt din is-sotto miżura jinkludi:

- Kostruzzjoni, akkwist inkluż permezz ta' lokazzjoni, jew titjib ta' proprjetà immobbli;
- Xiri jew xiri bil-kiri (*lease-purchase*) ta' makkinarju u tagħmir ġdid;
- L-ispejjeż ta' kuntratturi speċjali biex iwettqu l-ġestjoni tal-proġett biex jitwettagħ l-investment;
- Spejjeż ġenerali bħal periti, inġiniera u konsultazzjoni sa massimu ta' 15 % tal-ispiza totali tal-proġett;
- Spejjeż għall-kejl tal-ilma;

Spejjeż Ineligibbli:

- Is-sostituzzjoni sempliċi ta' investimenti m'għandhiex tkun eligibbli għall-appoġġ;
- Xiri tad-drittijiet tal-produzzjoni agrikola, intitolamenti għal ħlasijiet, annimali, pjanti annwali u t-tħawwil tagħhom;
- Makkinarju jew tagħmir użat;

### Kundizzjonijiet tal-Eligibbiltà

- L-appoġġ mhux se jingħata lil azjendi jew intrapriżi f'diffikultà finanzjarja.
- Id-durabbiltà tal-investment trid tkun ta' 5 snin wara t-tlestija tal-proġett.
- L-applikanti jridu ikunu rziezet li huma effiċjenti u ekonomikament vijabbli.
- Meta l-investment aktarx li jkollu effetti negattivi fuq l-ambjent, qabel l-operazzjonijiet tal-investment għandha ssir valutazzjoni tal-impatt mistenni fuq l-ambjent skont il-leġiżlazzjonijiet speċifiċi.
- L-appoġġ mhux se jingħata meta dan ikun diġà previst skont il-Pilastru I tal-PAK.
- L-appoġġ għall-investimenti fl-irrigazzjoni se jkun eligibbli biss jekk jissodisfa r-rekwiżiti tal-Artikolu 46 tar-Regolament (UE) Nru 1305/2013.
- Għal aktar kundizzjonijiet dwar l-eligibbiltà tal-irrigazzjoni ara l-Programm ta' Żvilupp Rurali p. 239.

### Benefiċjarji Eligibbli

- Bdiewa jew gruppi ta' bdiewa, kemm jekk persuni fiżiċi kif ukoll jekk ġuridiċi (*whether natural or legal persons*)

### Rata ta' Appoġġ

Għal din is-sotto miżura se jiġi appoġġjat 50 % tal-ammont eligibbli.

Għall-proġetti li ma jaqbxu it-EUR 300,000 (eskluzja l-VAT), il-benefiċjarju jkun intitolat għal 50 % tal-ispiza totali eligibbli tal-proġett. Fil-każ tal-proġetti li jaqbxu t-EUR 300,000 (eskluzja l-VAT), l-ammont tal-għotja massima eligibbli se jkun EUR 150,000 (eskluzja l-VAT).



Programm tal-Iżvilupp Rurali għal Malta 2014-2020

Proġett parzjalment iffinanzjat mill-Unjoni Ewropea  
Rata ta' Ko-finanzjament:  
75% Unjoni Ewropea; 25% Gvern ta' Malta



Il-Fond Agrikolu Ewropew għall-Iżvilupp Rurali:  
L-Ewropa tinvesti f'żoni rurali